

ТАҚРИЗИ

роҳбари илмӣ – н.и.и., дотсент Ҳодиев Дадахон Абдуллоевич ба диссертатсияи Одинаев Аслам Мадғиёевич дар мавзӯи “Такмили механизми рушди сармояи инсонӣ дар шароити ташаккули иқтисодиёти инноватсионӣ (дар мисоли Ҷумҳурии Тоҷикистон)”, ки барои дарёфти дараҷаи илмӣ номзади илмҳои иқтисодӣ аз рӯйи ихтисоси **08.00.12 – иқтисодиёти меҳнат пешниҳод шудааст**

Одинаев Аслам Мадғиёевич, шаҳрванди Ҷумҳурии Тоҷикистон, соли таваллудаш 1975, маълумоташ олий, оиладор ва соҳиби фарзандон мебошад. Аслам Мадғиёевич соли 1996 Филиали Донишгоҳи техникии ш. Хуҷандро бо ихтисоси муҳандис-технолог ва соли 2010 Донишгоҳи давлатии тиҷорати Тоҷикистонро бо ихтисоси баҳисобгирии бухгалтерӣ ва аудит хатм намудааст. Аз соли 1998 то соли 2000 ба сифати корманди шуъбаи тиҷорати Ҷамъияти саҳомии «Хуросон»-и ноҳияи Москва, солҳои 2000-2001 мудирӣ шуъбаи муассисаҳо ва сохтори бозаргонӣ дар Вазорати ҳифзи иҷтимоии аҳолии ҚТ, солҳои 2003-2005 Мутахассиси шуъбаи ҳифзи иҷтимоии аҳолии ноҳияи И. Сомонии шаҳри Душанбе, солҳои 2005- 2023 Сармуҳосиби муҳосиботи марказонидашудаи Сарраёсати маорифи шаҳри Душанбе ва соли 2023 инҷониб ба сифати сармутахассиси шуъбаи иқтисодии Донишгоҳи давлатии омӯзгорӣ Тоҷикистон ба номи С. Айни фаъолият менамояд. Ҳамзамон ба сифати ҳамкор дар кафедраи баҳисобгирии бухгалтерӣ, таҳлил ва аудити Донишгоҳи давлатии омӯзгорӣ Тоҷикистон ба номи С. Айни ба донишҷуён дарс мехонад.

Мавзӯи илмӣ Аслам Мадғиёевич дар шароити Ҷумҳурии Тоҷикистон хеле муҳим ва мубрам мебошад. Мушкилоти ташаккул ва истифодаи самараноки сармояи инсонӣ дар маркази таваҷҷуҳи ҳукумати кишвар қарор дорад. Сарфи назар аз таҳия ва татбиқи стратегияҳо ва барномаҳои гуногуни давлатӣ, сатҳи рушди сармояи инсонӣ дар

Ҷумҳурии Тоҷикистон нокифоя боқӣ мемонад. Дар бахшҳои мухталифи иқтисодиёти миллӣ норасоии кадрҳои баландихтисос ва дорони қобилиятҳои иноватсионӣ баръало эҳсос мешавад. Таҳлилҳо нишон медиҳанд, ки кишварҳои пешрафтаи ҷаҳон барои ҷалби кадрҳои соҳибихтисос аз кишварҳои рӯ ба тараққӣ тамоми кӯшишҳоро ба харҷ медиҳанд. Дар баробари ин, омили «муҳочирати меҳнатӣ» ба раванди ташаккули сармояи инсонии миллӣ барои давлатҳои мутараққӣ ва рӯ ба тараққӣ таъсири норавшан дорад. Дар робита ба ин, таҳияи Консепсияи миллии рушди сармояи инсонӣ дар Ҷумҳурии Тоҷикистон бе назардошти равандҳои танзими муҳочирати меҳнати берунӣ, бо назардошти таъйи таъсири омили «фирори мағзҳо» имконнопазир аст. Мавориди зикршуда зарурати ҷустуҷӯи роҳҳои такмили равандҳои ҳамкориҳои институтҳои асосии ташаккул ва рушди сармояи инсониро дар асоси таҳлили системавии ҷараёнҳои тайёр кардан, бозомӯзӣ, инчунин нигоҳ доштани кадрҳои соҳибтаҳассусро барои таъмини рушди инноватсионии иқтисоди миллӣ тақозо менамояд. Ҳамаи ин аҳамияти мавзӯи интиҳобнамудаи Аслам Мадгӣевичро собит месозад.

Дар ҷараёни навиштани таҳқиқоти диссертатсионӣ Одинаев А.М. аз худ қобилияти баланди илмӣ, таҳлилӣ ва ҷамъбандӣ намудани хулосаҳои илмиро зоҳир намуд. Ӯ дар ин муддат тавонист, ки ҳаҷми хеле зиёди адабиёти марбут ба мавзӯи ҳудро ҷамъоварӣ, таҳлил ва ҷамъбандӣ намояд. Натиҷаи ҷустуҷӯҳои илмӣ ба ӯ имкон дод, ки ба сифати методологияи тадқиқ принципҳои асосии мактаби институтсионалиро интиҳоб намуда, дар асоси он тавсияҳои илми ҳудро ҷиҳати ташаккул ва рушди сармояи инсонӣ дар шароити гузариш ба иқтисодиёти инноватсионӣ коркард ва пешниҳод намояд.

Хусусияти фарқкунанди тадқиқоти Аслам Мадгӣевич дар он ифода меёбад, ки омилҳои ташаккули сармояи инсонӣ дар муҳити институтсионалии рушди системаи таҳсилоти олии касбӣ ва танзими

равандҳои муҳоҷирати меҳнатӣ бо таваҷҷӯҳ ба мушкилоти “фирори мағзҳо”-ро дар шароити хоси ҶТ дастабандӣ намудааст, ки сабаб ва натиҷаи татбиқи сиёсати рушди иқтисодии навобаронаро дар ҷумҳурӣ бо назардошти муаммоҳо ва мавонеҳои мавҷуд дар ин самт, шарҳ медиҳанд.

Аслам Мадғиёевӣ шахси хоксор, заминӣ, ботаҳаммул ва дорои иродаи қавӣ мебошад. Дар муносибат бо атрофиён самимӣ ва дорои ахлоқи олии инсонӣ аст.

Ба андешаи мо Одинаев Аслам Мадғиёевӣ дар ҷараёни тадқиқи масоили такмили механизми рушди сармояи инсонӣ дар шароити ташаккулёбии иқтисодии инноватсионӣ ба ҳадафи асосии худ - асоснок намудани ҷанбаҳои назариявии такмили механизми рушди сармояи инсонӣ дар шароити ташаккулёбии иқтисодии инноватсионӣ ва коркарди тавсияҳои амалӣ ҷиҳати таъмини бозтавлид ва истифодаи самараноки сармояи инсонӣ дар иқтисодии миллии Ҷумҳурии Тоҷикистон мебошад, ноил гардидааст. Диссертатсияи пешниҳоднамудаи ӯро ҷавобгӯ ба талаботи бандҳои 31 ва 33 - и «Тартиби додани дараҷаҳои илмӣ», ки бо Қарори Ҳукумати Ҷумҳурии Тоҷикистон аз 30 июни соли 2021, № 267 тасдиқ гардидааст, номидан мумкин аст ва ба ҳимоя тавсия карда мешавад.

Роҳбари илмӣ: н.и.и, дотсенти

кафедраи менеҷмент ва маркетинги ДМТ



Д.А. Ҳодиев

Суроға:

734025, Тоҷикистон, ш. Душанбе, хиёбони А. Рӯдакӣ, 17.

Телефон: 992 93 501 7051.

E-mail: mfahim@mail.ru

